



પાણી તેવી વાણી

પાણી તેવી વાણી, આહાર તેવું મન-તન,
સર્વાહારે ભોજનમાં હો સત્સંગ.

જગ-રોગો નિવારક નિજશક્તિ-વર્ધક પાણી,
પી શ્રુત-વાણી નિષ્પક્ષી અમૃતવાણી.

બે આંખ્યુંના દીપથી જોવાના સહુમાં આતમ,
ભગવદ્ દર્શન નિશ્ચલ પોષક શિવ-સત્યમ્.

સત્સંયોગી સૌરભથી શ્વાસેન્દ્રિયે શુદ્ધિ,
શ્વાસોચ્છવાસે 'દાદા'નું લેવું નામ જ.

કર્ણાહારે સંચરજો નિર્મલ 'જ્ઞાન' જ વાણી,
વિહરી ઉલ્લસો સંપૂર્ણ આત્મરમણ.

મન-ભ્રમરોની વચ્ચે વાગોળો 'દાદ' -સુદર્શન,
અંદર પચતાં પરિણામે જો સ્વાનંદ.

બુદ્ધિના આશયમાં પરિપાકે સમ્યક્બુદ્ધિ,
સ્વાતમૂલક્ષી સ્થિરતાદાયક સદ્બુદ્ધિ.

ચિત્તની ચંચળતાઓ "જ્ઞાની પુરુષ"ને અર્પણ,
કરતાં સહેજે 'દાદા' બનશે ધ્રુવતારક.

કર્તા-ભોક્તા પ્રદનો અહમ્ 'દાદા'-વશ વર્તો,
'અપના કુછ નહીં' જાણ્યું ત્યાં શેષ સ્વરૂપમ્.

પૂરણે હો સત્વાણી પરમાર્થે સ્વા-હિતકારી,
સ્વ-પદ ઘૂંટતા ચારિત્ર્યે શુદ્ધ જ વર્તન.

પ્રાકૃત જોયે સમરસ પંચાહારે જાગૃતને,
નિર્વિકલ્પે સ્વાનુભવ જો નિર્તંત.

નિરાહારી જુએ-જાણે છે સર્વ પ્રસાદમ્,
'બાવો' મીટતાં મંગલ કેવલ્ય જ્ઞાનમ્.---પાણી...

